

ترکی اور اس کی موجودہ اسلامی تحریکیں

ادارہ (از جناب سعید رمضان صاحب ایڈیٹر "المسلمون" قاہرہ)

عام حالات | ۱۹۵۱ء کی مردم شماری کی رُو سے ترکی کی آبادی ۲۲ کروڑ سے زائد ہے۔ اس آبادی کی عظیم اکثریت ترکوں پر مشتمل ہے۔ اور ترک سڑکے کے سارے مسلمان ہیں۔

اپنی جلتے وقوع کے لحاظ سے ترکی کو نہایت اہم اور ممتاز حیثیت حاصل ہے۔ اس میں چاروں موسم بیک وقت پائے جاتے ہیں۔ اس کا بڑا حصہ سمندر سے گھرا ہوا ہے۔ جس طرح جسم میں شریانیں پھیلی ہوئی ہیں اسی طرح اس کے تمام اندرونی حصہ میں دریا رواں ہیں۔ پانی کی بڑی بہتات ہے۔

ترکی قوم کی فطرت اسلامی ہے۔ اس کے تمام افراد مسلمان ہیں، یہاں تک کہ لفظ "ترک" خود مسلمان کا ہم معنی بن گیا ہے اور وہاں جو مسلمان نہیں ہے وہ ترک نہیں ہے۔ اس صورت حال پر کسی کو تعجب نہیں کرنا چاہیے کیونکہ یہ قوم زندگی و تمدن اور عزت و شرف سے متعارف ہی اسلام کے ذریعے سے ہوئی ہے۔

سابق تاریخ | تیس سال پہلے تک دولت عثمانیہ اس دنیا کے ایک بڑے حصے پر پھیلی ہوئی تھی عثمان نے اس کی بنیاد رکھی اور محمد فاتح نے اسلام کی مضبوط بنیادوں پر اسے ایک عظیم الشان سلطنت بنا دیا۔ دولت عثمانیہ کے تخت پر بہت سے صالح، جفاکش اور دیانتدار حکمران بیٹھے جن کی آن تھک کوششوں سے اس حکومت کو سابق اسلامی حکومتوں کی سی عظمت حاصل ہوئی اور مسلمان اس کے زیر سایہ بغیر کسی تفریق رنگ و خون کے اس اسلامی عدل سے متمتع ہوتے رہے جو اسلام کا مخصوص ورثہ ہے۔ مگر پھر آہستہ آہستہ اس میں بھی ولی عہدی کے رواج نے راہ پالی، حالانکہ اس چیز کو اسلام سے کچھ تعلق نہیں تھا۔ اس کے بعد خلفا سلطنت کی بہبود اور ترقی کی فکروں کو چھوڑ کر اپنے عیش و تنعم کے پیچھے پڑ گئے۔ جس کا نتیجہ ایک عام انحطاط اور زوال کی شکل میں نمایاں ہونا شروع ہوا۔ اس کمزوری سے

فائدہ اٹھا کر مغربی قومیں دولت عثمانیہ پر چڑھ دوڑیں اور یہ سلطنت ان کمزوریوں کے سبب سے جو اس کے اندر پیدا ہو چکی تھیں ان مغربی قوموں کے اقدامات کا توڑ نہ کر سکی۔ بالآخر سلطنت کے حصے بخرے ہو گئے، اس کی وحدت پارہ پارہ ہو گئی اور مخالف قوتوں نے اس کے خلاف نہایت مضبوط جتن بڑی کر لی۔ صیہونی یہودیوں نے اس کے قلب فلسطین کو تار کا اور سلطان عبدالحمید سے مطالبہ شروع کر دیا کہ وہ اس حصے کو ان کے حوالے کر دے۔ وہ انکار کرتا رہا اور وہ اس کے لیے برابر سازشوں میں لگے رہے۔ روسیوں نے اپنی سرحدوں سے ملحق علاقوں کو دبا لینے کی تدبیریں شروع کر دیں انگریز اور فرانسیسی زیادہ ہوشیار اور حوصلہ مند تھے، انہوں نے یہودیوں کے ساتھ مل کر اس بات کے لیے سازشیں شروع کر دیں کہ بغیر کسی جنگ اور خونریزی کے اس عظیم اٹھان سلطنت کے ٹکڑے ٹکڑے کر دیں۔ فری مین، تحریک اور صیہونی انجمنوں نے ہر طرف اپنے جال بچھا دیئے اور مسلمان ان کے ہاتھوں میں آٹھ کاربن کر خود اپنی تباہی کے سامان کرنے لگے۔

بالآخر ہر چیز کو "ترکیانے" کی تحریک وجود میں آئی اور ساری دولت عثمانیہ کو خالص ترکی قومیت کے رنگ میں رنگ دینے کا غنڈہ بنا ہوا۔ "انجمن اتحاد و ترقی" نے مملکت کی مسلمان عیایا کے ان طبقات کو بھی اس قومیت کے رنگ میں رنگنے کی کوشش کی جو ترکی نسل سے تعلق نہ رکھتے تھے اور جو اسلام کے سوا کسی اور رنگ میں رنگے جانے کے لیے ہرگز تیار نہیں تھے، اس کا نتیجہ یہ ہوا کہ مسلمان اپنی ساتھی یک جہتی کھو کر متصادم گروہوں کے اندر بٹ گئے اور اسلام کے دشمنوں کے لیے یہ بہت سہل ہو گیا کہ وہ ان کو ستاؤنکار دیکھ کر آسانی کے ساتھ ہٹپ کر جائیں۔ چنانچہ انہوں نے ترکی کو آپس میں تقسیم کر دیا۔

موجودہ ترکی | آج کا ترکی ایک آزاد اور خود مختار ملک ہے۔ اب وہ مغربی قوموں کے لیے حوالہ نغیا نہیں رہا۔ سوال پیدا ہوتا ہے کہ آخر اس تبدیلی کا راز کیا ہے؟ لیکن اس سوال کے جواب سے پہلے اگر ایک شخص ترکی کے موجودہ مرکزی شہروں پر ایک سرسری نظر بھی ڈالے اور وہاں زندگی کی رفتار کا جائزہ لے تو اس پر یہ حقیقت بالکل واضح ہو جائے گی کہ آج کا ترکی فی الحقیقت ہر پہلو سے

آزاد اور خود مختار نہیں ہے اور نہ وہ پیر پہلو سے ترقی کی طرف جا رہا ہے۔ بلکہ بہت سے پہلوؤں سے وہ بڑی تیزی کے ساتھ انحطاط کی طرف جا رہا ہے۔ ان شہروں کی ہر چیز — مساجد اور گنتی کے کچھ اللہ کے مخصوص بندوں کے سوا — اس بات کی گواہی دے گی کہ ترکی اسلام سے بہت دور ہو چکا ہے۔ اخلاق تباہ ہو رہا ہے، زمین پر اگندہ ہو رہے ہیں اور الحاد کا دور دورہ ہے۔ ایک دینی حکومت زندگی کے ہر شعبے پر حاوی ہے جو اسلام اور مسلمانوں کے لیے اہل کتاب اور مشرکین سے بھی زیادہ خطرناک ہے۔ تقریباً پوری قوم اسلام کی حقیقت سے بے خبر بنا دی گئی ہے۔ اخلاقی اور ذہنی خرابیوں کے ساتھ ساتھ اجتماعی اور جسمانی امراض بھی بڑھتے جا رہے ہیں۔ اور آہستہ آہستہ ترکی میں ایسے بے بنیاد نظریات پرورش پا رہے ہیں جو ایک بڑے خوفناک مستقبل کی خبر دے رہے ہیں۔ انہی فتنوں کے درمیان اناطولیہ کا وہ مجاہد ترک بھی لبتا ہے جو اپنی فطرت کے لحاظ سے ایک مجاہد اور غیر مسلمان ہے۔ ان کے اندر بلاشبہ ایسے افراد ہیں جو اپنے عہد ایمان پر پوری مضبوطی کے ساتھ قائم ہیں۔ اور جن کے اندر اسلامی شجاعت اور اعلائے کلمۃ اللہ کا جذبہ اب بھی جھٹک رہا ہے۔ آتا ترک کے لاشے ہوئے انقلاب دینی اور اجتماعی نقطہ نظر سے ان پر جو آفتیں ڈھائیں اس کے اثر سے یہ اندر اندر برابر گھل رہے ہیں۔ ان کے اندر مسلمان افراد بھی ہیں اور مسلمان گھرانے بھی ہیں اور درحقیقت ترکی کی قوت کا سرچشمہ یہی لوگ ہیں۔ اناطولیہ کے یہی مجاہد تھے جو ہمیشہ اس حکومت کے پشت پناہ رہے ہیں اور دشمنوں کے تمام حملوں کا پوری بے جگری کے ساتھ مقابلہ کرتے رہے ہیں۔ تیس سال پہلے جب دشمنوں نے ترکی کے حصے بخرے کر ڈالے تھے تو آتا ترک نے انہی لوگوں کے اندر پناہ لی اور پناہ لینے کا مقصد یہ تھا کہ ان لوگوں کو دشمنوں سے جہاد کرنے پر ابھارے آتا ترک نے ان لوگوں کی اسلامی غیرت اور مومنانہ محبت کو ابھارا اور ان پر اثر ڈالنے کے لیے ان کے سامنے اپنے آپ کو ہمیشہ ایک ایسے مذہبی اور خدا ترس مسلمان کی صورت میں پیش کیا جو روزے، نماز، اور تمام احکام شریعی کا پورا پابند ہے۔ اس چیز سے متاثر ہو کر اس دنیادار گروہ نے آتا ترک کا ساتھ دینے کے لیے کمر محبت باندھ لی۔ اور فوزی حقیق رحمۃ اللہ علیہ کی قیادت میں اللہ اکبر کا نعرہ

لگاتے ہوئے جہاد کے لیے نکل کھڑے ہوئے۔ اور دیکھتے دیکھتے دشمنوں کو اپنے ملک کے حدود سے باہر نکال دیا۔

جب دشمن کا قلع قمع ہو گیا اور آتا ترک کا اقتدار پوری طرح جم گیا تو آتا ترک نے بیکایک اپنے چہرے سے دینداری کی نقاب اتار دی۔ لوزان کانفرنس میں اسلام دشمنوں نے اس کے سامنے لادینیت (سیکولزم) کا جو نظریہ پیش کیا تھا اس کو اس نے قبول کر لیا۔ پھر یہ چیز اس کے دل و دماغ پر اس طرح حاوی ہو گئی کہ اس نے دین کے حامیوں اور اسلام کے خدمت گزاروں اور ملک اور قوم کے مخلص خادموں کی بیخ کنی کا ارادہ کر لیا۔ اسلام کے مذکورہ دشمنوں نے ظلم و فساد کی کچھ دوہری طاقتوں کے ذریعہ سے بھی آتا ترک کی تائید کی اور ان لوگوں نے مل ملا کر اس مشہور انقلاب کی تنظیم بنائی جس کا مقصد یہ تھا کہ ہر وہ چیز جو اسلام سے کسی نوعیت کا بڑی تعلق رکھتی ہے اس دلیل کی بنا پر ختم کر دی جائے کہ وہ سستی اور جہالت کا سبب ہے۔ اس طرح ان لوگوں نے پورے ترک کو متحد اور بے دین بنانے کی کوشش کی اور ان ساری چیزوں کو جن کا اسلام سے تعلق تھا یا تو ان کو ختم کرنے کے درپے ہو گئے یا کم از کم ان کو مسخ کر کے چھوڑا۔ ان دنوں ترک کی بنا دی گئی، قرآن ترک کی میں کر دیا گیا۔ رسم الخط لاطینی اختیار کر لیا گیا۔ بیٹ پننا جبری کر دیا گیا۔ مدرسوں کے نصاب تعلیم سے دین کو ایک فلم خارج کر دیا گیا۔ مسجد کی چھٹی الوار کو کمر دی گئی۔ تمام قوانین اور احکام یورپ سے مستعار کیے گئے اور ان ساری چیزوں میں مغرب کی اندھی تقلید اختیار کر لی گئی۔ حتیٰ کہ توح اور طلاق اور وراثت تک کے متعلق مسلمانوں کے شخصی قانون تک کو بدل ڈالا گیا، اور قرآن کے صحیح احکام تک کے منسوخ کرنے میں تامل نہ کیا گیا، حالانکہ مسلمانوں کے شخصی قانون میں یہ دخلت انگریزوں اور فرانسیزیوں اور روسیوں نے بھی نہ کی تھی۔

مجھے اسلامی تحریکات کے بعض کارکنوں نے یہاں تک بتایا ہے کہ اس انقلاب کے ائمہ ایک مرتبہ سر جوڑ کر اسلام اور قرآن کا آخری فیصلہ کر دینے پر آمادہ ہو گئے تھے۔ ایک گروہ کی تجویز یہ تھی کہ نعوذ باللہ قرآن کو چاک کر دیا جائے، باہر سے اس کا منگانا یا ملک میں اس کا چھاپنا ممنوع

کر دیا جائے، تا آنکہ ہم جو انقلاب لانا چاہتے ہیں یہ پوری طرح ملک کے اندر جڑ پکڑے۔ ان کا خیال یہ تھا کہ جب تک یہ قرآن موجود رہے گا بے چینی اور بے اطمینانی کے اسباب کا خاتمہ ناممکن ہے لیکن انقلابی پارٹی کی غائب اکثریت نے یہ تجویز رد کر دی اور کافی غور و بحث کے بعد اس رائے پر سب متفق ہو گئے کہ آئندہ نسل کی تربیت اس طرح کی جائے کہ وہ خود اپنے ہاتھوں سے قرآن کو پارہ پارہ کر دے۔ اور اس کا طریقہ یہی ہے کہ اس کو بالکل نظر انداز کیا جائے اور زندگی کے معاملات سے اس کو بالکل خارج کر دیا جائے۔

نئی اسلامی تحریکیں | دار، حزب الامت — اس پارٹی کا سنگ بنیاد اس وقت رکھا گیا جب فوزی چغتق رحمۃ اللہ علیہ پر انقلاب کے بعد پہلی مرتبہ آتا ترک کی بد عہدی کا راز فاش ہوا اور انہوں نے یہ عہدس کیا کہ آتا ترک اباحیت اور مخالفت اسلام کی راہ پر جا رہے ہیں۔ اس وقت فوزی رحمۃ اللہ علیہ نے یہ عہد کیا کہ وہ اپنی پوری زندگی اپنے ملک کے اندر اسلام کو باقی رکھنے کی جدوجہد میں لگا دیں گے۔ اس مقصد کے لیے انہوں نے ”حزب الامت“ کے نام سے ایک پارٹی بنائی۔ لیکن انقلابی پارٹی نے پوری قوت کے ساتھ حزب الامت کی مخالفت کی اور اس کے اندر اپنے ایسے آدمی شامل کر دیئے جو برابر اس جدوجہد میں لگے رہے کہ یہ پارٹی اپنے مقصد میں کامیاب نہ ہو سکے۔

(۲) تحریک نورانیت | اس راستے میں دوسرا قدم ایک مشہور کردی عالم نے اٹھایا۔ انہوں نے تحریک ”نورانیت“ کے نام سے ایک تحریک چلائی۔ یہ نام ان قرآنی آیات سے ماخوذ تھا جو اسلام کے مقصد کو ظاہر کرتی ہیں یعنی لوگوں کو تاریکی سے روشنی کی طرف نکالنا۔ مثلاً یخروجہم من الظلمات الی النور۔

ان کردی عالم کا نام سعید نوری اور لقب بدیع الزمان ہے۔ یہ ترکی کی پہلی پارلیمنٹ کے، جس کی بنیاد آتا ترک نے رکھی تھی، رکن تھے۔ یہ ساری انقلابی تحریک میں اس کے آغاز سے شریک رہے تھے۔ اور ان کی وفاداری میں کبھی شبہ نہیں کیا گیا۔ لیکن جونہی یہ بات کھلی کہ وہ اس بے دین انقلاب کے مخالف ہیں، ان کو فوراً جیل میں ڈال دیا گیا اور ان پر طرح طرح کے مظالم توڑے گئے۔

لیکن یہ مضبوط دل گرھے کے آدمی تھے۔ انہوں نے قید خانے ہی کے اندر اپنی دعوت کے اصول مرتب کیے اور جیل سے نکلتے ہی ان کی عام تبلیغ شروع کر دی۔ ان کا ٹریجر کافی وسیع ہے اور ان کی تصنیفات میں سے ”دلیل اشباب“ اور ”عصاۃ موسیٰ“ وغیرہ ان کی دعوت کے مقصد کو نہایت خوبی کے ساتھ پیش کرتی ہیں۔ میں اس دعوت کے بانی سے خود مل چکا ہوں اور انہوں نے خود اپنی دعوت میرے سامنے پوری تفصیل کے ساتھ پیش کی ہے۔ اگرچہ اس مرد بزرگ کی عمر نوے سال سے متجاوز ہو چکی ہے، تاہم اس ملک میں اسلام کو بچانے کا مصمم ارادہ رکھتے ہیں۔ پچیس سال سے یہ تحریک خاموشی کے ساتھ کام کر رہی ہے اور تقریباً ہر جگہ پہنچ چکی ہے۔ یہاں تک کہ اب کالجوں اور یونیورسٹیوں میں بھی یہ آہستہ آہستہ اپنے قدم جما رہی ہے۔

تحریک اسلامی اور حکومت [تحریک نورانیت ترکوں کے اندر ایک عام اسلامی فکر اور مذہبی حس پیدا کرنے میں بہت بڑی تہذیب کامیاب ہوئی ہے۔ اس کا اثر پچھلے انتخابات میں نمایاں ہوا جبکہ قوم نے بریسلین پارٹی کو، جو اتاترک کی پارٹی تھی اور جو تقریباً چوتھائی صدی تک ملک پر حکمراں رہ چکی تھی اور جو انقلاب لانے اور دین کی مخالفت کرنے میں پوری شہرت حاصل کر چکی تھی، اقتدار سے ہٹا دیا۔ اور اسی کے ساتھ ساتھ عصمت انونو کی قیادت بھی ختم ہو گئی اور اس کی جگہ وہ ڈیموکریٹک پارٹی برسر اقتدار آئی جس کے لیڈر جلال بایار ہیں۔ اس پارٹی کی کامیابی میں بہت کچھ دخل اس کے ان وعدوں کو ہے جو انتخابات سے پہلے اس نے اسلام کو ترکوں میں دوبارہ مرتب کرنے کے لیے کیے تھے۔ لیکن جب اس پارٹی کو اقتدار حاصل ہو گیا تو اس نے اپنے وعدوں کو بھولنے کے بجائے صرف رسمی باتوں سے قوم کو مطمئن کر دینا چاہا۔ مثلاً عربی میں اذان دینے کی اجازت، جمعہ کے روز منٹ کے لیے ریڈیو سے قرآن کی تلاوت، ائمہ اور خطیبوں کی تربیت کے لیے بعض مدارس قائم کرنے کی اجازت (بشرطیکہ ان کے مصارف کے ذمہ دار عام مسلمان ہوں اور نگرانی ان پر حکومت کی رہے) اور ابتدائی مدارس میں دینیات کی شدد کی تعلیم وغیرہ وغیرہ۔

اس پارٹی کی بدعہدی کے سبب سے وہ توقعات جو دینی تحریک کے خادموں کو انتخابات سے پہلے اس پارٹی سے قائم ہو گئی تھیں وہ یک قلم ختم ہو گئیں اور انہوں نے یہ ارادہ کیا کہ اپنے پچھلے تجربات سے فائدہ اٹھاتے ہوئے ایک ایسی جماعت کی تشکیل کریں جو اس ملک کے اندر اسلامی انقلاب پیدا کرنے کے لیے موثر کام کر سکے۔ اس کے نتیجے کے طور پر ایک جماعت "رابطۃ القومین الا ترک" کے نام سے ظہور میں آئی۔ اس جماعت نے اس زور و شور کے ساتھ کام شروع کیا کہ ایک ہی ہفتے کے اندر اندر اس کی اتنی سے زیادہ شاخیں قائم ہو گئیں۔ پروفیسروں، ڈاکٹروں، انجینئروں، وکلاء اور اخبار نویسوں کی ایک نہایت اچھی اور منتخب جماعت اس کے اندر شامل ہو گئی۔ "منفکونہ" کے نام سے ان کا ایک اخبار بھی نکلنے لگا اور بڑی تیزی کے ساتھ اس کی اشاعت بڑھنے لگی۔ جب یہ جماعت زور پکڑتی نظر آئی تو ڈیپو کرٹیک پارٹی اور دوسری مذہب دشمن پارٹیوں نے خطرہ محسوس کیا اور انہوں نے مل کر جماعت رابطہ پر ایک کاری ضرب لگائی۔ اس کی ساری شاخیں بند کر دی گئیں۔ اس کا فنڈ ضبط کر لیا گیا۔ اس کے اخبارات بند کر دیے گئے۔ اس کے لیڈروں کو رحبت پسندی اور انقلاب کے خلاف سازش کرنے کے الزام میں جیلوں میں ٹھونس دیا گیا۔ اور وہ حکومت، جو کل تک اسلامی فکر کی علمبرداری کی مدعی تھی، وہ اس بیدردی کے ساتھ اسلامی فکر سے لڑنے کے لیے اٹھ کھڑی ہوئی کہ ٹرکی کی تاریخ میں اس کی مثال نہیں ملتی۔ "رابطہ" کے ارکان و منسلقین کا ہر جگہ تعاقب کیا گیا یہاں تک کہ جس کے اندر ذرا بھی دینداری اور ایمان کی کوئی بو محسوس ہوئی اس کو طرح طرح کی جسمانی اور ذہنی تکلیفوں میں مبتلا کیا گیا۔ پھر حکومت نے آخری وار حقیق فوزی رحمۃ اللہ علیہ کی اس پارٹی پر کیا جس کا ہم اوپر خراب الامت کے نام سے تعارف کر چکے ہیں۔

دو نئے قانون اس سال کے اہم واقعات میں سے ہیں۔ وہ ناورد تو این ہیں جو ترک کی حکومت نے اسلامی فکر کو دبانے کے لیے پاس کیے ہیں اور جن کے خلاف ہر حلقے سے مخالفت اور احتجاج کی صدائیں اٹھی ہیں۔ ان میں سے ایک قانون کا نام "قانون تحفظ اتا ترک" ہے اور دوسرے کا

نام "قانون تحفظ انقلاب"۔ ان دونوں قانونوں میں ان لوگوں کے لیے نہایت سخت سزائیں تجویز کی گئیں جو کسی نوعیت سے آنا ترک کی تحقیر کا ارتکاب کریں یا اس پر کوئی الزام عائد کریں، یا اس کے مجرموں کو نقصان پہنچائیں، یا اس کی تصویروں کو بچھڑائیں۔ اس مقصود اس قسم کے جوٹیلے نوجوانوں کو گرفت میں لینا ہے جنہوں نے اسلامی فکر کی حمایت کے جوش میں پچھلے سال اس قسم کی بعض حرکتیں کی تھیں نیز ان لوگوں کو بھی گرفت میں لینا جو آنا ترک کے لائے ہوئے انقلاب کی مخالفت کریں یا جوابی انقلاب لانے کی تدبیریں کریں۔

میں جب ان دونوں قانونوں پر غور کرتا ہوں تو مجھے صاف نظر آتا ہے کہ حکومت نے یہ قانون پاس کر کے آنا ترک کی "ہرولعزیزی" کا سارا راز فاش کر دیا ہے۔ باہر کی دنیا اب تک اس غلط فہمی میں تھی کہ اس شخص کو ساری ترک کی قوم اپنا پیشوا مٹے اعظم مانتی اور پرستش کرتی ہے۔ مگر اس قانون نے یہ بات کھول دی کہ خود ترک کی قوم کے ہاتھوں اس شخص کی عزت کو خطرہ لاحق ہے اور قانون بنا کر اس کی آبروریزی کی ضرورت پیش آگئی ہے۔ واقعہ یہ ہے کہ آنا ترک کے پرستار ترک کی میں اب صرف وہی لوگ رہ گئے ہیں جو انقلابی پارٹی سے تعلق رکھتے ہیں اور خود اخلاقی بے قیدی اور الحاد کے علمبردار ہیں۔ باقی ترک عوام کے جذبات کا اندازہ اس سے کیا جاسکتا ہے کہ پھیلی تحریکات میں آنا ترک کے محسوس تمام ترک کی میں بکثرت مقامات پر ٹوڑ دیئے گئے اور جہاں تک اس کی تصویروں کا تعلق ہے دو ایک تصویروں کے سوا شاید ہی کوئی تصویر بچاڑے جانے سے بچی ہو۔

دوسری حقیقت جو ان تمام واقعات سے ایک صاحب نظر پر واضح ہوتی ہے یہ ہے کہ انقلابی پارٹی کی ساری مخالف اسلام سرگرمیوں کے باوجود ترک کی قوم ابھی تک اسلام اور ایمان سے خالی نہیں ہوئی ہے اور انقلابی پارٹی کی تیس سالہ حکومت ترکوں کو لادینیت پر جانے میں بالکل ناکام رہی ہے۔ یہ صورت حال اس بات کی نہایت واضح دلیل ہے کہ ترک کی قوم کے اندر دین کی بڑی نہایت گہری اور مضبوط ہے اور یہ جدوجہد جو اس کو اسلام سے ہٹانے کے لیے کی جا رہی ہے اسے اسلام ہٹانے کے بجائے اس کے ایمان میں اضافے کا باعث ہوگی اور یہ بے دینی اور باحیثیت جو ترک کی کے بڑے بڑے شہروں میں پھیل رہی ہے اور یہ انحطاط کے آثار جو بے دین گروہ کے اندر نمایاں ہو

رہے ہیں۔ یہ ساری چیزیں انشاء اللہ و عیان اسلام کے مقصد کو تقویت پہنچانے کا ذریعہ نہیں گی۔

ایک اہم ضرورت | خلاصہ یہ ہے کہ ترکی میں اسلامی تحریک برابر زور پکڑ رہی ہے اور برابر اس کو نئے نئے انصار و اعوان مل رہے ہیں۔ البتہ ایک بات قابل ذکر ہے اور وہ یہ ہے کہ یہ تحریک اس دور میں اس بات کی سخت محتاج ہے کہ اس کو صحیح سمت میں رہنمائی کرنے والے ملیں۔ قوم پرستی کا جو صورتہ ترکہ کی میں پھونکا گیا تھا وہ اس زور کا تھا کہ اس سے اسلامی تحریک کے بہت سے کارکن بھی متاثر ہو گئے ہیں۔ اس کا اثر یہ ہے کہ ان میں سے بعض کے اندر قومیت اور اسلامیت دونوں کے نظریات بیک وقت کام کرتے ہیں۔ حتیٰ کہ بعض جو ٹیلے نو جوان، جوانی، الحقیقت اسلام کے لیے کام کرنا چاہتے ہیں، غلط فہمی کے سبب سے قومیت کے راستوں پر نکل جاتے ہیں اور اس سے ان کی اسلامیت کی شکل بسا اوقات اس قدر بگڑ جاتی ہے کہ اس کو پہچاننا مشکل ہو جاتا ہے۔ اس حالت میں ان لوگوں کو صحیح اسلامی فکر سے روشناس کرانے اور اسلام اور غیر اسلام کا فرق سمجھانے کی بڑی ضرورت ہے۔

اسی طرح عملی اعتبار سے بھی بہت سی مشکلات ان کی راہ میں حائل ہیں۔ میں نے ان میں سے کتنوں کو پایا ہے جو عمل کا سچا جوش رکھتے ہیں، مگر ان کو تپہ نہیں کہ اسلامی انقلاب لانے کے لیے صحیح طریق کار کیا ہے۔ وہ دعوت کے پھیلنے میں رات دن اپنا اٹری چوٹی کا زور صرف کر رہے ہیں لیکن انہیں صحیح طور پر یہ نہیں معلوم کہ ایک سچے مسلم فرد، ایک سچے مسلمان خاندان اور ایک سچی اسلامی سوسائٹی کو وجود میں لانے کے لیے انہیں کیا قدم اٹھانے چاہئیں۔

بہر حال آج کا ترکہ نہایت تیزی کے ساتھ روشنی کی طرف بڑھ رہا ہے۔

(المسلمون، مصر)